



FIT - TRIBUNAL GHAL TALBIET ZGHAR

GUDIKATUR: DR JOSEPH REFALO LL.D. Adv.Trib.Eccl.Melit.

Seduta ta' nhar it-Tlieta, 30 ta' Mejju, 2002

Numru 26

Avviz. numru 616/01JR

Percius Car Hire Limited

vs

Richard Schembri

It-Tribunal,

Ra l-avviz fl-ismijiet premessi prezentat mis-socjeta' attrici fit-2 ta' Awissu, 2001 fejn intalab il-hlas ta' elf tlett mija u hamsa u ghoxrin lira Maltija (Lm1325.00), u fejn itqal:

Illi b'referenza ghall-incident awtomobilistiku li sehh fil-21 ta' Lulju, 2000, gewwa Burmarrad, bejn il-vettura bin-numru GAC-303 misjuqa mill-konvenut u l-vettura numru BBK-035 proprjeta` tas-socjeta` attrici, liema

incident sehh minhabba traskuragni, imperizja, u nuqqas ta' osservanza tar-regolamenti tat-traffiku da parti tal-konvenut, is-socjeta` attrici qieghda titlob is-somma ta' elf tlett mija u hamsa u ghoxrin lira Maltija (Lm1325.00), jew somma verjuri, rapprezentanti danni li hija sofriet kawza tat-telf ta' uzu tal-vettura taghha u danni kosegwenzjali;

Bl-ispejjez, inkluzi dawk ta' l-ittra ufficjali tas-16 ta' Jannar, 2001, u bl-imghaxijiet skond il-ligi kontra l-konvenut ingunt ghas-subizzjoni.

**Ra r-risposta tal-konvenut prezentata fl-20 ta' Settembru, 2001, fejn intqal:
Illi fiz-zmien ta' l-incident, u cioe` fil-21 ta' Lulju, 2001, il-konvenut kien assigurat mas-socjeta` Micallef Insurance Agency Ltd taht polza tat-tip comprehensive;**

Illi wara l-incident in kwistjoni l-konvenut dahhal il-claim relattiv mas-socjeta` assiguratrici tieghu;

Illi s-socjeta` assikuratrici tal-konvenut effettivament hallset lis-socjeta` attrici a bazi tal-claim tal-konvenut;

Illi s-socjeta` attrici accettat tali hlas;

Illi in vista tal-premess is-socjeta` attrici m'ghandha l-ebda dritt titlob l-ammont minnha pretiz fl-avviz odjern stante illi diga` thallset tal-pretensjonijiet taghha;

Illi minghajr pregudizzju ghall-premess, l-ammont mitlub ghandu jigi vverifikat u f'kull kaz l-ammont mitlub huwa wiehed eccessiv;

Salvi eccezzjonijiet ulterjuri.

Semgha x-xhieda ta' Mario Fenech u Mario Cumbo. Ha konjizzjoni tad-dokumenti esebiti u tac-cirkostanzi kollha tal-kaz.

Ikkunsidra:

- 1. Fil-kawza odjerna qed jintalab l-ammont ta' elf u tlett mija u hamsin lira Maltija (Lm1350.00) ghall-telf ta' uzu li sofriet is-socjeta` attrici sakemm giet riparata l-vettura taghhom. Jirrizulta li l-vettura numru ta' registrazzjoni BBK-035 tas-socjeta` attrici kienet involuta f'incident awtomobilistiku mal-vettura bin-numru ta' registrazzjoni GAC-303 proprjeta` tal-konvenut. L-incident kien sehh fil-21 ta' Lulju, 2000.**
- 2. Jirrizulta li l-vettura tas-socjeta` attrici kienet pratikament gdida u dan gie konfermat ukoll minn Mario Cumbo, surveyor ta' Micallef Insurance Agency li kien ha hsieb il-"claim" tal-konvenut. Jirrizulta li l-vettura tas-socjeta` attrici garrbet hsara estensiva.**

3. Jirrizulta li damet mija u sitt jum biex tissewwa, u dana minhabba li l-parts damu ma waslu. Skond l-istess surveyor, fost il-parts kien hemm “crash panels”, u li dawna importanti sabiex tibda t-tiswija. Jirrizulta li xi parts waslu fit-22 ta’ Lulju, 2000, filwaqt li r-rimanenti parts waslu fl-4 ta’ Settembru, 2000.
4. Mario Fenech, direttur tas-socjeta` attrici spjega li l-bazi tat-talba taghhom kienet inhadmet fuq il-fatt li kirja ta’ karrozza tiswa t-nax-il lira Maltija u hamsin centezmu (Lm12.50) jekk wiehed jiehu rata mhux gholja, u din fuq bazi ta’ mija u sitt jum.
5. Il-konvenut qed jikkontendi li sar il-pagament ghas-saldu meta l-assigurazzjoni hallset id-danni. Kif ritenut mill-Qorti:

“„,jekk id-debitur offerent jiddikjara b’mod univoku u indubitabli li qed joffri pagament ghas-saldu tal-pretensjonijiet kollha tal-kreditur, m’ghandux dritt il-kreditur unilateralment jinjora l-mod kif offert il-pagament u jaccettah b’kundizzjonijiet u riservi li necessarjament huma inkonsistenti ma’ offerta ta’ pagament ghas-saldu.” (App.Kumm. “William Apap vs Joseph Galea noe” dec 26 ta’ Novembru, 1986)
6. Fil-kaz in ezami qatt ma gie dikjarat li l-pagament tad-danni li l-assigurazzjoni ghamlet kien pagament ghas-saldu. Fil-fatt jirrizulta li

s-socjeta` attrici kienet tkellmet mas-surveyor li rriferihom għall-ufficju. Il-fatt li fil-claim tieghu l-konvenut ma inkludix l-eventwali "loss of use" ma jistghax jigi nterpretat bhala li s-socjeta` attrici kienet qed tiffinunzja għall-tali loss of use. Għalhekk l-eccezzjoni sollevata ma hix sostenibbli.

7. Dwar l-ammont reklamat dan, kif intqal inhadem a bazi ta' tnax-il lira u hamsin centezmu (Lm12.50) kuljum. Pero` mid-Dok.A esebit jirrizulta li kemm il-darba karrozza tinkera għall-aktar minn sebat ijiem ikun hemm riduzzjoni għall-disa' liri (Lm9.00) kuljum. Fic-cirkostanzi t-Tribunal ma jhossx li għandha tapplika r-rata msemmija ta' tnax-il lira Maltija u hamsin centezmu kuljum, pero` lanqas ma għandha tapplika ir-rata ta' disa' liri kuljum, u għalhekk qed japplika rata ta' għaxar liri u hamsa u sebghin centezmu kuljum. Dawna fuq bazi ta' 106 jum igibu l-ammont ta' elf mija u disgha u tletin lira Maltija u hamsin centezmu (LM1139.50).

Għaldaqstant peress illi t-talba attrici tirrizulta pruvata fl-ammont fuq indikat, it-Tribunal jilqa' t-talba u jikkundanna lill-konvenut ihallas lis-socjeta` attrici s-somma ta' elf mija u disgha u tletin lira Maltija u hamsin centezmu (LM1139.50) bl-imghaxijiet legali dekoribbli mill-lum.

L-ispejjez ta' dina l-istanza, inkluzi dawk ta' l-ittra ufficjali tas-16 ta' Jannar, 2001, ghandhom jigu sopportati mill-konvenut skond il-Ligi.

**Dr Joseph Refalo
GUDIKATUR**